

تعلقات عامہ دفتر
جامعہ ملیہ اسلامیہ، نئی دہلی

January 13, 2022

پریس ریلیز

شیخ الجامعہ، جامعہ ملیہ اسلامیہ 'سفیر امن' ایوارڈ سے سرفراز

پروفیسر نجمہ اختر، شیخ الجامعہ، جامعہ ملیہ اسلامیہ کو ان کی غیر معمولی تعلیمی اور ادارہ جاتی قیادت کی وجہ سے یونیورسل پیس فیڈریشن کی جانب سے 'سفیر امن' ایوارڈ سے نوازا گیا ہے۔ سوامی وویکانند کی سالگرہ کے سلسلے میں قومی یوتھ ڈے کے ورچوئل اہتمام کے موقع پر فیڈریشن کی جانب سے انھیں یہ ایوارڈ دیا گیا۔ ایوارڈ کے پروگرام کے علاوہ مختلف قومی اور بین الاقوامی مندوبین نے پروگرام میں سوامی وویکانند کی زندگی سے حاصل ہونے والی روشنی کے متعلق خطبے پیش کیے۔ پروگرام میں مختلف اسکولوں، کالجوں اور یونیورسٹیوں کے طلبا شریک رہے۔

اپنی تقریر کے دوران پروفیسر نجمہ اختر نے کہا کہ ملک اور دنیا کا مستقبل نوجوانوں پر منحصر ہے۔ انھیں آزادی دے کر خود مختار بنایا جانا چاہیے ساتھ ہی ان میں احساس ذمہ داری کی تخم ریزی بھی ضروری ہے اور جامعہ ملیہ اسلامیہ انھی اہداف کے حصول کے لیے کوشاں ہے۔

قابل ذکر ہے کہ یونیورسل پیس فیڈریشن اقوام متحدہ کی تسلیم شدہ تنظیم ہے جو 'سفیر امن' کا ایوارڈ ان افراد کو دیتی ہے جن کی زندگی دوسروں کے لیے زندہ رہنے کا استعارہ بن جاتی اور جو خود کو عالمی اخلاقی اقدار، مضبوط و توانا فیملی اقدار، بین مذاہب تعاون، بین الاقوامی خیر سگالی، اقوام متحدہ کے احیا، پبلک میڈیا کے تنیٰ ذمہ داری اور امن کے کلچر کے قیام کے طریقوں کے لیے خود کو وقف کر دیتے ہیں۔

تمام طرح کی نسلی، قومی اور مذہبی پابندیوں اور قیود سے بالاتر ہو کر 'سفیر امن' تمام لوگوں کی امنگوں اور توقعات کو پورا کرنے کی کوشش میں معاونت کرتا ہے، امن کا ایک متحدہ عالم کے قیام کے لیے تعاون دیتا ہے جس میں زندگی کی روحانی اور مادی جہات کو ہم آہنگ کیا جاسکے۔

تعلقات عامہ دفتر

جامعہ ملیہ اسلامیہ نئی دہلی

